



Haż-Żabbar
Città Hompesch

**Minuti tal-404 laqgħa tal-Kunsill li saret nhar
l-Erbgħa, 26 ta' Settembru, 2012**

Il-laqgħa bdiet fis-6.15 ta' filgħaxija b'talba. Is-Sindku, is-Sur Domenic Agius, ippresieda l-laqgħa.

Item 1 – Attendenza u Apoloġiji

Preżenti kienu s-Sindku s-Sur Domenic Agius, u l-Kunsillieri s-Sur Joe Buttigieg, is-Sur Joseph Bonnici, is-Sur Robert Buhagiar u s-Sur Kevin Plumptre.

Il-Viċi-Sindku s-Sur John J Pace daħal għal-laqgħa fis-6.35 filgħaxija.

Is-Sur Mark Grech, is-Sur Keith Pisani u s-Sinjura Calleja kienu skuzati.

Item 2 – Approvazzjoni tal-Minuti

Is-Sur Buttigieg ippropona li ssir korrezzjoni fis-seba' paragrafu f'*Item 5 – 'Korrispondenza'* paġna 332 u jtnizzel il-kliem "Is-Sur Buttigieg qal li dan il-*litter bin* kien ta' inkonvinjent għar-resident u jaqbel li jiġi spustjat."

Is-Sur Buttigieg staqsa jekk il-Kunsill kienx ha' deċizzjoni dwar dan. Is-Sindku wieġeb fin-negattiv.

Il-minuti tal-403 laqgħa tal-Kunsill ġew unanimament approvati fuq proposta tas-Sur Bonnici li giet issekondata mis-Sur Buttigieg.

Item 3 – Mistogsijiet u Affarijiet mill-Minuti

Is-Sur Buhagiar qal li huwa ma setax iħejji r-rapport dwar l-ingagg tal-Assistent Prinċipali (Skala 11) peress li ma kellux aċċess għad-dokumenti u rapporti li thejjew waqt l-intervisti li saru tal-Assistent Prinċipal. Is-Sur Buhagiar qal li kien ser jinforma b'dan lid-Dipartiment.

Il-Viċi-Sindku s-Sur John J Pace daħal għal laqgħa fis-6.35 ta' filgħaxija.

Is-Sur Buttigieg staqsa dwar kif il-persuna li nġatat permess biex tarma *bouncing castle* fit-Teatru Grieg poġġiet il-*bouncing castle* fi Triq iċ-Ċawli hdejn l-Għassa tal-Pulizija. Is-Sindku qal li dak in-nhar tal-festa s-Sur Etienne Camilleri talab permess lilu biex jarma fi Triq iċ-Ċawli minflok fi Teatru Grieg u kellu jiehu deċiżjoni dak il-hin. Is-Sindku qal li l-pulizija ma sabux oġġezzjoni.

Is-Sur Buttigieg staqsa jekk kienetx inġatat risposta mill-GAL dwar l-*expression of interest* li l-Kunsill issottometta biex tiġi *resurfaced* Triq Has-Sajjied. Is-Sindku qal li l-Bord ta' Evalwazzjoni ma kienx għadu hareġ bid-deċiżjoniet tiegħu dwar l-applikazzjonijiet li saru.

Is-Sur Pace ssuġġerixxa li s-Sur Pisani u s-Sur Plumpton jiltaqgħu ma' rapprezentanti tal-GAL Xlokk. Is-Sur Buhagiar ippropona li ssir laqgħa fejn ikunu preżenti il-Kunsillera kollha. Is-Sindku ssekonda l-proposta tas-Sur Buhagiar u l-Kunsill qabel unanimament.

Is-Sur Buhagiar staqsa x'sar dwar is-sit f'tal-Imwieġel fejn kien qed isir tfieġ ta' skart. Is-Sur Plumpton qal li l-Awtorita' ta' Malta dwar l-Ambjent u l-Ippjanar kienet hadet azzjoni u hafna mill-iskart tneħħa.

Is-Sur Buttigieg staqsa jekk il-Kunsill kienx kiteb lill-Transport Malta sabiex isiru *hatching lines* fi Triq tal-Labour vicin it-*traffic lights*. Id-Deputat Segretarju Eżekutiv wiegħbet fl-affermattiv.

Is-Sur Buhagiar staqsa dwar jekk ir-Regjun Xlokk kienx approva li titwahhal *speed camera* fi Triq Wied il-Għajn. Is-Sindku wiegħeb li waqt l-aħħar laqgħa tar-Regjun Xlokk kienet ġiet approvata u kienet ser issir laqgħa ma' Transport Malta.

Item 4 – Minuti tas-Sotto Kumitati

Ma kienx hemm minuti tas-Sotto Kumitati.

Item 5 – Korrispondenza

Inqrat Memo 35/2012 mibgħuta mid-Direttur, għall-Gvern Lokali dwar skema ta' impjieġ inklussiv fil-Komunita'. Fuq proposta tas-Sur Bonnici li ġiet issekondata mis-Sur Buhagiar, il-Kunsill qabel li tiġi mpjegata persuna klerikali taht din l-iskema.

Inqrat Memo 36/2012 mibgħuta mid-Direttur, għall-Gvern Lokali dwar il-kampanja ta' għarfien dwar l-istrateġija 'Ewropa 2020'. Il-Kunsill ġi infurmat li l-Malta-EU Steering and Action Committee ser torganizza seminar dwar is-sehem importanti li għandhom biex Malta tilhaq il-miri stabiliti fl-istess strateġija nhar il-Gimgha, 23 ta' Novembru 2012 fid-disgħa ta' filgħodu.

Inqrat korrispondenza mibgħuta mid-Dipartiment għall-Gvern Lokali dwar l-iskema Life Long Learning. Il-Kunsill ġie infurmat li kien ser ikun hemm klassi tal-Malti u oħra tal-Ingliz.

Inqrat korrispondenza mibghuta mil-Awtorita` ta' Malta dwar l-Ambjent u l-Ippjanar fejn il-Kunsill gie infurmat li nhareg avviz ta` infurzar dwar zvilupp mhux skont il-permess fi Triq l-inhasa, Haz-Zabbar.

Inqrat korrispondenza mibghuta mid-Dipartiment għall-Gvern Lokali dwar in-nuqqas ta' attendenza għal-laqgħat tal-Kunsill mill-Kunsiller Kevin Plumpton. Il-Kunsill gie nfurmat illi t-talba sabiex il-post tas-Sur Plumpton ma jigix iddikjarat vakanti kienet giet milqugha.

Inqrat l-approvazzjoni mid-Dipartiment għall-Gvern Lokali sabiex is-Sinjura Isabella Testaferrata de Noto tinhatar Deputat Segretarju Eżekuttiv b'effett mill-11 ta' Awwissu 2012 u teżerċita d-dmirijiet u l-funzjonijiet ta' Segretarju Eżekuttiv. Fuq proposta tal-Viċi Sindku li giet issekondata mis-Sur Buhagiar, il-Kunsill qabel unanimament li jikteb lid-Dipartiment għall-Gvern Lokali biex is-Sinjura Testaferrata De Noto tkompli bil-hatra tad-Deputat Segretarju Eżekuttiv wara l-perjodu ta' 90 jum fl-assenza tas-Segretarju Eżekuttiv.

Inqrat korrispondenza mibghuta mis-Sur Cocker dwar attivita` bil-muturi li ser tigi organizzata nhar il-Hadd, 28 ta' Ottubru 2012 sabiex jingabru fondi għall-Assoċjazzjonijiet tas-Santwarji tal-annimali. Fuq proposta tal-Viċi Sindku li giet issekondata mis-Sindku, il-Kunsill qabel li ma jsib l-ebda oġġezzjoni li ssir din l-attivita` sakemm is-Sur Cocker ikollhu l-permessi neċessarji mingħand il-Pulizija tad-Distrett.

Inqrat korrispondenza mibghuta mill-Grupp Pastoral Ċentru Santa Marija dwar il-proġett tar-restawr tal-faċċata tal-Kappella u r-rinovar taz-zuntier tagħha fejn il-Kunsill gie mitlub ibiddel il-globi li li hemm quddiem il-kappella li jaqgħu taht ir-responsabilita' tal-Kunsill kif ukoll li jsiru *double yellow lines* quddiem il-kappella peress li triq hi pjuttost dejqa. Fuq proposta tas-Sur Buttigieg li giet issekondata mis-Sur Pace, il-Kunsill qabel li jinbidlu l-globi kif ukoll li tinkiteb ittra lill-Transport Malta sabiex tintalab l-approvazzjoni sabiex isiru s-sinjali quddiem din il-kappella.

Inqrat korrispondenza mibghuta mis-Sinjura Liliana Camilleri mit-team ta' Xarabank fejn il-Kunsill gie mistieden jipparteċipa fil-programm flimkien mar-residenti tal-lokal. Il-Viċi Sindku qal li kien ser jiltaqa' mas-Sinjura Camilleri.

Inqrat korrispondenza mibghuta mis-Sinjura Charmaine Attard fejn il-Kunsill gie mistieden jippromwovi attivita` tal-lokal fil-programm *Netoons* għall-hlas ta' €50. Il-Kunsill qabel unanimament li ma jipparteċipax f'dan il-program fuq proposta tas-Sur Buhagiar li giet issekondata mis-Sur Bonnici.

Inqrat korrispondenza mibghuta mil-*Heritage Planning Unit* dwar xogħol ta' armar mal-Mina ta' Hompesch fi zmien il-festa tal-lokal. Il-Kunsill gie infurmat li ċerti xogħlijiet setgħu jagħmlu hsara lill-monument. Is-Sur Buhagiar talab li l-Kunsill jinforma lill-*Heritage Planning Unit* li l-Kunsill mhux responsabbli għax-xogħol ta' armar u qatt ma ta permess biex isiru dawn ix-xogħlijiet.

Inqrat korrispondenza mis-Sur Chrysander Agius li joqghod fi Triq tal-Labour dwar il-hmieġ li thalla mis-sidien tal-gabbani u n-nies fi zmien tal-festa. Is-Sur Agius talab sabiex il-Kunsill jiehu azzjoni sabiex fi zmien tal-festa jitnehha kull inkonvenjent għar-residenti billi zona tinzamm nadifa.

Inqrat korrispondenza mibghuta mis-Sur Ivan Degiorgio li joqghod fi Sqaq Lajri dwar l-imġieba irresponsabbli u mhux xierqa ta' xi zgħazagh fi zmien il-festa. Is-Sur Degiorgio talab sabiex il-Kunsill ipogġi aktar *litter bins* u *mobile toilets* u li jkun hemm aktar għassa mil-pulizija sabiex jinqata kull abbuz.

Is-Sindku qal li fi zmien il-festa isiru laqgħat u konsultazzjoni mas-Supretendent tal-lokal. Il-Kunsill ha' hsieb ipogġi *litter bins* kif ukoll *mobile toilets* f'diversi toroq fil-lokalita', kif ukoll ha' hsieb li kemm il-knis ta' toroq kif ukoll il-għbir tal-iskart sar b'mod immedjat. Is-Sindku qal li kien ukoll ser jiehu s-suggerimenti tas-Sur Sander u s-Sur Degiorgio.

Inqrat korrispondenza mibghuta mis-Sur Christopher Demarco li joqghod fi Triq Rihan dwar art mitluqa li hemm fl-istess triq. Is-Sur Demarco talab sabiex il-Kunsill jtella' ċint madwar din l-art peress li kien qed jintefa' hafna skart. Is-Sindku qal li l-Kunsill kien kiteb lill-Awtorita' tal-Ambjent u l-Ippjanar dwar jekk il-fondi taht l-Urban Improvement Fund kienux qed jingħataw lill-Kunsill biex jittellu' ċnut ta' proprjeta' privata. Is-Sindku qal li l-fondi tal-UIF kienu qed jintuzaw biex isiru proġetti li jibbenifika l-lokal.

Inqrat korrispondenza mibghuta minn Trasport Malta dwar talba ta' resident biex issir *road hump* fi Triq iċ-Ċimiterju. Is-Sur Buhagiar ippropona li ssir din ir-*road hump*. Is-Sur Bonnici ssekonda l-proposta tas-Sur Buhagiar u l-Kunsill qabel unanimament li ssir din ir-*road hump*.

Inqrat korrispondenza mibghuta minn residenta li toqghod fi Triq Bieb is-Sultan dwar l-istat hazin ta' triq. Is-Sinjura Seisun talbet sabiex tiġi rrangata t-triq kif ukoll isiru *culverts* għall-ilma tax-xita. Is-Sindku talab li l-Kunsill jikteb lill-Transport Malta sabiex tiġi rrangata din it-triq peress li taqa' taht ir-responsabilita' tagħhom.

Inqara rapport mibghut mil-kumpanija TCTC dwar il-korsijiet E-Tfal li ġew organizzati dan is-sajf fil-bini tal-Kunsill għat-tfal bejn il-ħames u l-ghaxar snin.

Il-Kumpanija TCTC qed tipproponi li jiġu organizzati diversi korsijiet għall-adulti fix-xhur li ġejjin għall-ħlas ta' €1100 għall-proġett wiehed u ser tinkludi tlett korsijiet b'xejn *LEARN IT*, *ICT4U* u *ECDL START*. Is-Sindku talab li l-Kunsill jivverifika jekk il-kuntratt li għandu mal-kumpanija TCTC għadux validu jew inkella jekk il-Kunsill iridx johroġ sejha għal-kwotazzjonijiet mil-ġdid.

Inqrat korrispondenza mibghuta mil-kumpanija Greenpak dwar is-separazzjoni ta' skart fil-lokalita'. Il-Kunsill ġie infurmat li bħalissa qed jiġi generat 30% mil-iskart riċiklat. Għalhekk il-kumpanija Greenpak qed tirrakomanda li nhar ta' Tlieta jsir biss għbir ta' skart riċiklat.

Inqrat korrispondenza mibghuta mil-kumpanija Green Mt dwar proposti għall-ġbir ta' skart tal-ippakeggjar.

Is-Sur Buhagiar talab li fil-laqgħa li jmiss jiġi diskuss il-kuntratt li l-Kunsill għandu mal-kumpanija Greenpak kif ukoll il-proposti tal-kumpanija Green Mt. Is-Sur Bonnici ppropona li ssir laqgħa mar-rapprezentanti tal-kumpanija Green Mt sabiex jiġu diskussi aktar fid-dettal dawn il-proposti. Is-Sur Plumpton issekonda l-proposta tas-Sur Bonnici u l-Kunsill qabel unanimament.

Item 5 – Xogħol tal-Kunsill

Approvazzjoni ta' Finanzi

Id-Deputat Segretarju Eżekuttiv resqet għall-approvazzjoni tal-Kunsill l-iskeda ta' hlasijiet għall-perjodu ta' bejn it-30 ta' Awwissu, 2012 sas-26 ta' Settembru, 2012 li kien jammonta għal €38,122.96. Dan ġie approvat unanimament fuq proposta tas-Sindku li ġiet issekondata mis-Sur Bonnici.

Fuq proposta tas-Sindku li ġiet issekondata mis-Sur Pace, il-Kunsill approva unanimament il-*petty cash expenditure* għax-xahar ta' Settembru 2012 li kien jammonta għal €131.02.

Is-Sindku ressaq quddiem il-Kunsill it-talba li saret mill-impjegati tal-Kunsill is-Sinjura Isabella Testaferata de Noto u s-Sinjura Mary Rose Caruana biex ikomplu jaħdmu hinijiet ta' xogħol imnaqqsa. Fuq proposta tas-Sindku, li ġiet issekondata mis-Sur Buttigieg, il-Kunsill qabel unanimament li t-talba tal-impjegati tiġi milqugħa.

Is-Sur Bonnici qal li l-Kunsill ġie mistieden mill-Kunsill ta' Eschborn biex jipparteċipa fil-proġett li ser jiġi organizzat għall-persuni bi bżonnijiet speċjali f'Eschborn, il-Ġermanja f'Mejju 2013. Is-Sur Bonnici ppropona li l-Kunsill jipparteċipa f'dan il-proġett billi jibgħat żewġ żgħażaġh u *carer*. Is-Sur Bonnici qal li l-Kunsill ta' Eschborn kien ser iħallas l-ispejjes ta' l-akkomodazzjoni għall-parteċipanti u l-*carer*, filwaqt li l-parteċipanti ser iħallsu l-ispejjeż tal-biljetti tal-ajru. Is-Sur Buhagiar issekonda l-proposta tas-Sur Bonnici u l-Kunsill qabel unanimament li jipparteċipa f'dan il-proġett.

Fit-8.15 ta' filgħaxija s-Sur Buhagiar talab li jkun skużat.

Inqrat korrispondenza tal-kumpanija Vella Ltd fejn il-Kunsill ġie infurmat li l-kumpanija mhix ser iġedded il-kuntratt ta' zamma, manutenzjoni u tiswija ta' toroq u bankini (ZLC 1/2010) peress li rati fil-kuntratt kienu baxxi u mhux vijabli li jkompli jaħdem b'dawn irati. Is-Sur Buttigieg ippropona li jittiehed parir legali qabel mal-Kunsill jiehu deċizjoni. Is-Sur Bonnici ssekonda l-proposta tas-Sur Buttigieg u l-Kunsill qabel unanimament li jintalab il-parir tal-avukat.

Is-Sindku ppropona li l-Kunsill johroġ s-sejha għall-kwotazzjoni ta' *cold asphalt, concrete, road marking paint* u *asphalt testing*. Il-Viċi Sindku ssekonda l-proposta tas-Sindku u l-Kunsill qabel unanimament.

Id-Deputat Segretarju Eżekuttiv informat lill-Kunsill li l-kuntratt li l-Kunsill għandu għas-servizz ta' *Works Manager/Project Co-ordinator* (ZLC 9/2010) jiskadi fil-5 ta' Novembru, 2012 u l-Kunsill irid jiddeċiedi jekk iġedditx dan il-kuntratt għal sena oħra jew jekk għandhiex tinhareġ sejha ġdida għall-offerti. Fuq proposta tas-Sur Bonnici li ġiet issekondata mis-Sur Buttigieg, il-Kunsill qabel unanimament li dan il-kuntratt jiġi mġedded għal sena addizzjonali taht l-istess rati u kundizzjonijiet.

Inqraw il-minuti tad-30 laqgħa tal-Kumitat Amministrattiv St Peter's. Dawn ġew approvati unanimament fuq proposta tas-Sindku li ġiet issekondata mill-Viċi Sindku.

Item 6-Affarijiet Ohra

Is-Sur Bonnici tkellem dwar korrispondenza li dehret f'gurnal lokali dwar hmieg taz-zwiemel fil-lokalita' ta' Haż-Żabbar. Is-Sur Bonnici talab sabiex il-PRO tal-Kunsill iwieġeb din l-ittra inkella kien ser jirrispondi hu lill-korrispondent.

Is-Sur Bonnici qal li l-globu tad-dawl li hemm maz-*zebra crossing* fi Triq il-Kunvent kien reġa' twaqqqa.

Is-Sur Pace qal li waqt laqgħa li kellu mal-Kunsill Pastoral li gie ssuġġeriet li ssir mappa dettaljata tal-lokalita'.

Is-Sindku semma l-bżonn li jsiru sinjali tat-traffiku fi Triq F X Attard, Triq Wiġi Bongailas, Sqaq Bursett u Triq il-Bormla.

Is-Sindku qal li l-Kunsill kien ser jorganizza attivita' bl-isem *Eight Weeks Weight Loss Challenge* għar-residenti Żabbarin bejn it-23 ta' Ottubru u t-23 ta' Diċembru 2012 u l-ispiza għal din l-attivita' mhux ser tkun ta' aktar minn €400. Fuq proposta tal-Viċi Sindku li ġiet issekondata mis-Sur Bonnici, il-Kunsill qabel unanimament li tiġi organizzata din l-attivita'.

Il-laqgħa spiċċat fid-9.00 ta' filghaxija.

Isabella Testaferrata De Noto
Deputat Segretarju Eżekuttiv

Dawn il-minuti ġew approvati fl-405 laqgħa li saret nhar l-Erbgħa, 24 ta' Ottubru, 2012.

Domenic Agius
Sindku

